

انکار بھی اقرار بھی



راحت وفا

پاکستانی پوائنٹ ڈاٹ کام

مزید کتب پڑھنے کے لئے آج ہی وزٹ کریں۔

www.pakistanipoint.com

انکار بھی اقرار بھی

راحت ونا



مزید کتب پڑھنے کے لئے آج ہی وزٹ کریں۔

www.pakistanipoint.com

انکار یہا اقرار یہا

کتابی شکل: پاکستانی پوائنٹ کمپوزنگ ٹیم



پاکستانی پوائنٹ کوئی تجارتی ویب سائٹ نہیں ہے یہاں پر موجود ناولز بالکل مفت ہیں۔ اس مشن کا مقصد صرف اردو ادب کی خدمت کرنا ہے تاکہ جو لوگ وطن سے دور ہیں اور اردو کتب حاصل نہیں کر سکتے، وہ یہاں سے ڈاؤنلوڈ کر لیں۔ اگر آپ اردو لکھنا جانتے ہیں تو آپ بھی روز کا ایک صفحہ کمپوز کر کے اس مشن کا حصہ بن سکتے ہیں۔ مزید معلومات کے لئے، سپر موڈز: صبا گل، تلی، ٹیم لیڈر: ایم وائے صائم، میمنجنت: حبیب یاد قار سے رابطہ کریں، شکریہ



طاہرہ بیگم باورچی خانے سے نکل کر سیدھی اس کے کمرے میں آئیں تو حسب معمول سر پیٹ لیا وہ دن کے گیارہ بجے بھی موبائل فون پر باتیں کرنے میں مصروف تھی۔ قہقہہ لگاتے ہوئے ان پر نظر پڑی تو ہونٹ بھیج لیے، فون جلدی سے آف کر دیا۔

”راحمین! کیا کروں؟ کیسے تربیت کروں تمہاری؟“ وہ بولیں تو وہ اچھل کر ان کے گلے کا ہار بن گئی۔

”امی! وہ زریاب کا فون تھا۔“

”میں فون کی بات نہیں کر رہی، دن کے گیارہ بج رہے ہیں، کمرے کا حال دیکھو۔ یہ چائے کا بھرا کپ، یہ گلاس میں بچا دودھ اور یہ جوس کا خالی گلاس کمرے میں ہیں۔“ انہوں نے ایک کڑی تنقیدی نگاہ سے کمرے کا جائزہ لیتے ہوئے کہا۔

”تو ڈانٹیں نا اس کام چور نجمہ کو۔“

”کیوں؟ اس غریب کو اپنی مرضی کے خلاف کمرے میں گھسنے نہیں دیتیں، کتنی بار جھاڑو ڈسٹر لے کر وہ کمرے میں آتی ہے اور پھر ڈانٹ کھا کر چلی جاتی ہے۔“

”وقت پر صفائی کیا کرے۔“

”راحمین! مجھے تو فکر ہے کہ تمہارا کیا ہوگا ارے بس کل سے ماہ رمضان شروع اور عید کے بعد شادی۔ ابھی تک تمہارا لا ابالی پن ختم نہیں ہو رہا۔“

”شادی کا مطلب کیا ہے؟“ اس نے سوال داغا۔

”گھر داری۔“

”تو مجھے نہیں کرنی شادی، کہہ دیں آپ پھوپھو جانی کو۔“ وہ بڑی بے پروائی سے کہہ کر مسکرائے لگی۔

”راحمین! یہ کام تو تمہارے پپا اور دادی کریں گے، انہوں نے ہی سرچٹھا رکھا ہے تمہیں۔“ طاہرہ بڑے اطمینان سے کہہ کر باہر جانے لگیں تو وہ بولی۔

”میں زریاب سے ابھی بات کر لیتی ہوں۔“ وہ پلٹیں اور گھور کر رہ گئیں اور پھر اس نے ان کے جاتے ہی زریاب کا نمبر ملایا۔

”ہائے جان! زریاب کی شوخ آواز آئی تو وہ بے زاری سے بولی۔

”زریاب! میں تم سے شادی نہیں کر رہی، بتادو پھوپھو جانی کو۔“

”واٹ! کیا کہہ رہی ہو؟“ وہ زور سے چلایا۔

”مجھے تم سے شادی نہیں کرنی، کسی گھر سنبھالنے والی سے کرلو۔“

”راحمین! کیا احمقانہ بات کر رہی ہو؟ میں میٹنگ میں ہوں پھر بات کرتے ہیں۔“
وہ کچھ نہ سمجھتے ہوئے بولا۔

”بس میں نے بتادیا ‘بائے‘... اس نے یہ کہہ کر فون بند کر دیا اور پُرسکون ہو کر آنکھیں موند لیں۔

اکلوتی اولاد ہونے کا ٹھیک ٹھاک فائدہ اٹھایا اس نے، وہ طیب اشرف صاحب کی آنکھوں کی روشنی تھی اور دادی کے دل کا قرار۔ طاہرہ کا بھی چین و قرار وہی تھی لیکن ماں ہونے کے ناتے وہ اس کی اچھی تربیت بھی کرنا چاہتی تھیں۔ زندگی بسر کرنے کے طور اطوار بھی سمجھنا چاہتی تھیں مگر ان کی ہلکی سی سرزنش اور نصیحت بھی طیب صاحب اور دادی کو بہت بُری لگتی تھی۔

”طاہرہ! راحمین بچی ہے اس کو یوں ڈانٹنے کی ضرورت نہیں۔“

”بھئی ہمارے سامنے ہماری بچی کو کچھ نہ کہا کرو۔“

”ابھی اس کے کھیلنے کودنے کے دن ہیں۔“ وغیرہ وغیرہ، یہ اور اس طرح کے جملے انہیں سننے پڑتے تو وہ چپ ہو جاتیں اب جب کہ اس کی شادی ہونے والی تھی تو اب بھی انہیں سنجیدگی سے کچھ سمجھانے کی اجازت نہیں تھی۔ وہ ماہ رمضان میں

استعمال ہونے والے سامان کی فہرست بنا کر باہر آئیں تو اماں راحمین کے کمرے سے آرہی تھیں، ان کے بولنے سے پہلے ہی بولیں۔

”طاہرہ! بچی چند روز کی مہمان ہے، صبح صبح اسے ڈانٹ کر آئی ہو۔“

”اماں! صبح صبح؟ دن چڑھ چکا ہے اور چند روز کی مہمان کے ساتھ نغمہ آپا کیا کریں گی یہ معلوم ہے آپ کو۔“

”ہے کیوں بھئی نغمہ کی کیا مجال...؟“ وہ چلائیں۔

”نغمہ آپا کی بڑی بہو حنا کتنی سلیقہ شعار ہے اور نغمہ آپا کو راحمین کے طور اطوار پر

دبی دبی شکایت بھی ہے وہ تو زریاب کی ضد پر انہوں نے ہاں کی ہے۔“

”تو کون منت کر رہا ہے نغمہ کی، انکار کر دے میری راحمین کے لیے رشتوں کی کمی ہے کیا؟“ وہ بولیں، مجبوراً طاہرہ ہی چپ ہو گئیں۔

رات کھانے پر راحمین نے اٹھلاتے ہوئے باپ کے گلے میں بانہیں ڈالتے ہوئے کہا۔

”پپا! مجھے زریاب سے شادی نہیں کرنی۔“ طاہرہ بیگم کے ہاتھ کا نوالہ ہاتھ میں ہی رہ گیا۔

”کیا مطلب...؟“ اشرف صاحب نے بہت حیرت سے پوچھا تو طاہرہ بیگم نے خاصی سختی سے کہا۔

”آج چاند رات ہے منہ سے اچھی باتیں نکالو، منہ پھٹ اور بد لحاظی کی انتہا کر دی ہے تم نے۔“

”اوہ! طاہرہ! بچی کی بات تو پوری سننے دو۔“ دادی نے انہیں خاموش کرادیا۔

”ہاں بولو بیٹا!“ اشرف صاحب نے بڑے اطمینان سے سلاد اپنی پلیٹ میں ڈالتے ہوئے پوچھا... تو وہ بولی۔

”پپا! شادی کا مطلب گھر داری ہے تو مجھے شادی نہیں کرنی۔“

”شادی نہیں کرنی یا زریاب سے نہیں کرنی۔“ اشرف صاحب نے کھانا ختم کرنے کے بعد پانی گلاس میں ڈالتے ہوئے کہا تو طاہرہ بیگم سے ضبط نہ ہو سکا وہ اٹھ کر چلی گئیں اور پھر عشاء کی نماز پڑھ کر انہوں نے راحمین کی ہدایت کے لیے خوشی کے لیے رو رو کر دعا مانگی تھی۔

...☆☆☆...

زریاب نے آسمان پر مسکراتے چاند کو دیکھا اور اس کا فون نمبر ملایا، اس کے اٹینڈ کرتے ہی وہ شوخ ہو گیا۔

”میرے چاند کو چاند مبارک ہو۔“

”زریاب! اپنا چاند بدل لو۔“ وہ کڑے تیور کے ساتھ بولی۔

”کیا مطلب؟“ وہ کچھ نہ سمجھ سکا۔

”میں نے پپا کو کہہ دیا ہے۔“

”کیا؟“

”میں تم سے شادی نہیں کر رہی۔“ بڑے سپاٹ لہجے میں بولی تو وہ سیخ پا ہو گیا۔

”راحمین! تم ہوش میں تو ہو، کیا بک رہی ہو۔“

”میں نے فیصلہ سنایا ہے آگے جو تمہاری مرضی۔“

”راحمین! خدا کے واسطے بے ہودہ مذاق مت کرو۔“

”زریاب! میں مذاق نہیں کر رہی۔“

”مجھے تمہاری ذہنی حالت پر شک ہو رہا ہے۔“

”مجھے پھوپو کی بُری بہو نہیں بننا۔“

”یہ کیسی باتیں سوچنے لگی ہو۔ میں حیران ہوں میری محبت کو کس نظر سے دیکھ

رہی ہو۔“

”تم کسی اور سے محبت کر لو، میں اپنا فیصلہ بدلنے والی نہیں۔“

”جسٹ شٹ اپ! وہ قسمیں وعدے سب کیا تھے؟“ وہ چلایا۔
”مگنی کے بعد کیے تھے اب مگنی ختم تو...“

”بکو مت؟“

”اچھا! پلیز میرا دماغ نہ چاٹو، پپا سے بات کر لینا۔“ اس نے فون بند کر دیا۔ زریاب کا چہرہ تہمتا اٹھا۔ اسے اس غیر متوقع صورت حال کا قطعاً اندازہ نہیں تھا۔ صبح تو وہ مذاق سمجھ کر ٹال گیا لیکن اب اتنی سرد مہری کا مظاہرہ کرنے پر وہ سخت متحیر تھا۔ الجھن میں ٹھہلنے لگا، سمجھ میں نہیں آ رہا تھا کہ کس سے بات کرے؟ پھر جیسے بجلی کی مانند حنا بھابی کا خیال ذہن میں کوندا تو وہ سیدھا کچن میں آ گیا۔ حنا کچن میں سحری کے لیے سالن بنا رہی تھی۔ اس نے سب کام چھڑوا کے اسے ساتھ لیا اور اپنے کمرے میں آ گیا۔

”بات کیا ہے زریاب؟“ اس نے من و عن را حمین کی باتیں بتائیں، حنا کو یقین نہیں آیا۔

”یہ کیسی بات ہے، را حمین ایسا کیسے کہہ سکتی ہے۔ وہ بھی شادی سے ایک ماہ پہلے۔“
”میں جانتا ہوں وہ ضدی، خود سر اور احمق لڑکی ہے مگر اب کرنا کیا ہے؟“ وہ جھنجھلا کر بولا۔

”یہ بات پہلے طاہرہ مامی سے کر لی جائے۔“ حنا نے خیال ظاہر کیا۔
”تو کریں یہ لیں فون۔“ اس نے جلدی سے اپنی جیب سے موبائل فون نکال کر دیا۔

”اس وقت مناسب نہیں، صبح کر لوں گی۔“

”آپ وجہ معلوم کیجیے گا، را حمین میرے جذبات، خاندان کی آبرو کیسے خاک میں ملا سکتی ہے۔“ وہ خاصا ڈپر لیس تھا۔

”فکر نہ کرو، سحری کے بعد موقع دیکھ کر بات کر لوں گی، حیرت کی بات ہے۔ اماں نے تو کل ہی عروسی ڈریس ٹیلر کو دیا ہے۔“ حنا بھی متفکر سی ہو کر بولی۔

”میری سمجھ میں تو خود کچھ نہیں آ رہا۔“

”کیا پتا را حمین مذاق میں یہ بات کہہ رہی ہو۔“ حنا نے تنکے کا سہارا لیا۔

”وہ بہت سیریس تھی۔“

”چلو چھوڑو، صبح دیکھیں گے۔ مجھے کچن میں کام نمٹانے ہیں۔ تم پریشان نہ ہو۔“
حنا اسے تسلی دے کر چلی گئی۔

...☆☆☆...

خسانا ماں نے گرم پراٹھا توے سے اتارا تو طاہرہ نے گرم دودھ کا جگ اور آلیٹ بھی ٹرے میں رکھ کے ڈائننگ ٹیبل پر رکھنے کو کہا۔ خود بھی فریج سے جام اور دہی نکال کر ڈائننگ روم میں پہنچیں تو اشرف صاحب، اماں ہی موجود تھے راحمین نہیں تھی۔ وہ بنا کچھ کہے راحمین کے کمرے میں آگئیں۔

”راحمین! اٹھو سحری کا وقت ختم ہونے والا ہے۔“

”امی! تو میں کیا کروں؟“ وہ بڑبڑائی۔

”اس بار روزے رکھنے ہیں۔“

”مجھے نہیں رکھنے، سونے دیں۔“

”راحمین! روزے فرض ہیں، ان کی معافی نہیں۔“ انہوں نے کچھ پیار اور نرمی سے سمجھایا۔

”امی! پلیز میں نہیں رکھ سکتی۔“

”ایسے نہیں کہتے، اٹھو شاباش!“

”اوہو! مجھے نہیں رکھنے۔“ وہ یہ کہہ کر کروٹ بدل کے سو گئی۔ تب تاسف کے ساتھ وہ ناکام سی ہو کر آگئیں۔

مگر اس احساسِ ندامت سے اشرف صاحب یا اماں کو کوئی مطلب نہیں تھا، وہ بجھی بجھی سی خود ہی بولیں۔

”روزے نہ رکھنا کتنا بڑا گناہ ہے، اپنی لاڈلی کو آپ ہی بتادیں۔“

”ارے راحمین کی بات کر رہی ہو۔“ اماں نے چائے کی چسکی لیتے ہوئے پوچھا۔

”جی اماں،“ طاہرہ نے آدھا پراٹھا توڑ کر اپنی پلیٹ میں رکھتے ہوئے کہا۔

”کمال کر رہی ہو، دھان پان سی بچی کیسے روزے رکھ سکتی ہے۔“ اماں نے خاصے استہزائیہ انداز میں کہا۔

”اماں! روزے فرض ہیں، جو ان بچی ہے کچھ نہیں ہوتا۔“

”چلو یہ اس کی مرضی ہے خود ہی رکھ لے گی۔“ اشرف صاحب سحری میں گرم دودھ میں اوولٹین ڈال کر پیتے تھے، آرام سے پیتے ہوئے بولے۔

”یہ فرض ہیں، مرضی کہاں سے آگئی۔ کیسا دین ہے آپ کا؟“ طاہرہ بیگم کو غصہ آگیا۔

”کچھ بھی ہے، بچی کو مجبور تو نہیں کر سکتے، میں خود سمجھا دوں گی۔“ اماں نے اٹھتے ہوئے کہا۔ اشرف صاحب بھی اٹھ گئے۔ طاہرہ بیگم تنہا کڑھتی رہ گئیں، وہ کیا کرتیں؟ کوئی ان کا راحمین کی تربیت کے لیے

مددگار ہی نہیں تھا۔

اس وقت تو وہ دل تھام کے رہ گئیں جب حنا نے فون پر راحمین کے ارادے بتائے۔ حنا کو فی الحال انہوں نے خاموشی اختیار کرنے کو کہا اور خود آفس کے لیے تیار ہوتے اشرف صاحب کو گھیر لیا۔

”یا خدا! راحمین کی حماقتوں کو کیسے کنٹرول کیا جائے۔“

”اب کیا کر دیا راحمین نے؟“ وہ بریف کیس میں فائلیں رکھتے ہوئے بولے۔

”کیا نہیں کیا؟ زریاب کو فون پر شادی نہ کرنے کا فیصلہ سنایا ہے۔ حنا بہت پریشان تھی، زریاب اپ سیٹ ہے۔“

”حنا کیوں پریشان ہے؟ اور زریاب کیوں اپ سیٹ ہے؟“ انہوں نے خاصے تحمل سے پوچھا۔

”شادی کے گھر میں کیسی پریشان ہونی چاہیے اشرف صاحب؟“

”راحمین کے انکار کی بھی کوئی وجہ تو ہوگی۔“

”آپ کے لاڈ پیار نے بگاڑ دیا ہے، ذرا سا بھی احساس ذمہ داری نہیں ہے اس میں۔ صرف گھر داری سیکھنے کی بات کو جواز بنالیا اس نے۔“ وہ بولیں۔

”تو تم بھی بلاوجہ اسے ایسی باتوں سے ڈراتی ہو۔“

”اشرف صاحب! یہ حقیقتیں آپ کو پسند کیوں نہیں آتیں؟“

”طاہرہ! جس بات سے وہ چڑتی ہے اس کو کرنا ضروری ہے کیا؟“

”کب تک چڑتی رہے گی اور اب وہ چھوٹی بچی نہیں ہے، شادی کے بعد زندگی اور ہوتی ہے۔ میں ماں ہوں دشمن نہیں ہوں اس کی۔“ وہ بھی غصے میں آ گئیں۔

”گھر داری کے لیے نوکر چاکر مل جاتے ہیں، نغمہ آپا جانتی ہیں راحمین میری نازوں سے پٹی بیٹی ہے۔“ وہ بولے۔

”آپ اسے سمجھائیں کہ زبان بند رکھے فضول باتیں نہ کرے۔“

”اگر راحمین نے فی الحال شادی نہ کرنے کا فیصلہ کیا ہے تو...“

”چپ ہو جائیں پلیز کیسے باپ ہیں آپ جس کی بیٹی کی شادی کی تاریخ طے ہو چکی ہے اور وہ یہ کہے...“

”اچھا فی الحال میں لیٹ ہو رہا ہوں، شام افطار کے بعد تسلی سے راحمین کو سمجھائوں گا۔“ اشرف صاحب یہ کہہ کر چلے گئے۔

☆☆☆☆...

شام افطار کے بعد جونہی اشرف صاحب مغرب کی نماز پڑھ کر آئے طاہرہ نے چائے تیار کرا کے ان کو بھجوائی تو عین اسی وقت نغمہ آپا کا فون آگیا۔ طاہرہ نے فون فوراً اشرف صاحب کو جا کر تھما دیا۔

”جی نغمہ آپا۔“

”میں چاہ رہی تھی کہ راحمین کو ایک دو روز کے لیے لاہور بھیج دو۔ زیورات اور جوتوں کی خریداری کروادوں۔“ نغمہ آپا نے بنا کچھ سنے ہی ایسی بات کہہ دی کہ اشرف صاحب گڑبڑا گئے۔

”وہ... دراصل... میں...“

”کیا وہ میں...؟ ڈرائیور کو بھیج دیتی ہوں۔“ نغمہ آپا نے ٹوکا۔

”مجھے راحمین سے بات تو کر لینے دیں۔“

”کیسی بات...؟“

”راحمین چاہتی کیا ہے؟“

”چلو ٹھیک ہے اگر لاہور سے نہیں کرنی تو میں رقم آن لائن کرادیتی ہوں۔“ نغمہ آپا نے بات نہ سمجھتے ہوئے تو اشرف صاحب کی کچھ بھی کہنے کی ہمت نہ ہوئی۔

”میں بتا دوں گا۔“

”ٹھیک ہے اور طاہرہ سے میری بات کراؤ۔“ انہوں نے کہا تو اشرف صاحب نے جلدی سے فون طاہرہ بیگم کو تھما دیا۔

”جی آپا!“

”طاہرہ! مہندی کا انتظام میری طرف سے کرنا۔“

”جی آپ کی طرف سے؟“ طاہرہ نے کچھ حیرت سے پوچھا۔

”بھئی میری بھتیجی ہے مہندی پھوپھو کی طرف سے ہوگی۔“

”اوہ! اچھا ٹھیک ہے۔“ طاہرہ بھیجی بھیجی سی بولیں۔ فون بند کرنے کے بعد چند لمحے وہ سکتے کی سی کیفیت میں کھڑی رہیں اشرف صاحب نے پکارا۔

”ایسا کیا کہہ دیا آپا نے...؟“

”جو آپ سننا نہیں چاہتے تھے۔“ وہ ان کے پاس بیٹھ گئیں۔

”میں نے سن لی ہے ان کی بات مگر میرے لیے میری بیٹی مقدم ہے۔“

”اشرف آپ غلط کر رہے ہیں یہ معمولی بات نہیں آپ کی بہن کے گھر کی بدنامی

ہوگی۔ بیٹی کی کھلونا خریدنے کی فرمائش نہیں ہے۔ دو گھروں کی آبرو کی بات ہے‘

راحمین نا سمجھ ہے۔“ طاہرہ بولتی چلی گئیں۔

”تو پھر کیا کروں؟ بیٹی کو ناراض کر دوں۔“

”اس میں ناراضی کی بات نہیں ہے، نا سمجھی کی بات ہے آپ بھول رہے ہیں راحمین نے زریاب کو پسند کیا ہے، غیر ضروری بات پر اڑی ہے نا۔“

”طاہرہ... اشرف صاحب نے کچھ کہنا چاہا۔“

”اشرف فی الحال آرام سے راحمین کی بات ٹالیں مگر شادی کی تیاری کریں۔“ طاہرہ نے اتنے تحمل سے کہا کہ پہلی مرتبہ اشرف صاحب نے توجہ سے ان کی بات سنی۔

☆☆☆☆...

جو نہی زریاب، اوصاف تراویح پڑھ کر آئے۔ نغمہ بیگم نے زریاب کو گاڑی نکالنے کو کہا۔

”اماں! خیریت اس وقت۔“

”کیوں بھی اس وقت کیا ہے؟ بازار کے بکھیڑے تو اسی وقت نمٹائے جائیں گے۔“ وہ بولیں۔

”اماں! آج پہلا روزہ تھا، بہت عجیب سی کیفیت ہے۔“ اس نے عذر پیش کیا۔

”زریاب! دماغ ٹھیک ہے تمہارا، روزے کے ساتھ بازاروں کے چکر نہیں لگتے، چلو ضروری جانا ہے۔“ انہوں نے اسے لتاڑا کہ زریاب گم صم سا حنا بھابی کا منہ دیکھنے لگا۔ اماں اپنا بٹوہ اور سامان کی فہرست اٹھائے کمرے میں گئیں تو بولا۔

”بھابی! اماں کو بتادینا چاہیے، راحمین بہت ضدی لڑکی ہے، بعد میں اماں بہت خفا ہوں گی۔“

”نہیں! میں نے طاہرہ مامی کو بتادیا ہے، اب جو کہنا ہے وہ کہیں اور کچھ دیر پہلے اماں نے اشرف ماموں اور طاہرہ مامی سے بات کی ہے، انہوں نے انکار کیا ہوتا تو اماں بتادیتیں۔“

”تو پھر۔“

”پھر یہ کہ اللہ پر توکل رکھ کے خاموشی سے ویسا کرو، جیسا اماں چاہتی ہیں۔“

”لیکن...“

”لیکن کیا...؟“ اماں نے آتے ہوئے پوچھا۔

”کچھ نہیں، آئیے چلیں۔“ زریاب ٹال گیا۔ حنا اور اماں ساتھ ساتھ چلنے لگیں۔ زریاب دل ہی دل میں راحمین کے بارے میں سوچ رہا تھا۔ اسے اب تک یقین نہیں آیا تھا کہ راحمین شادی سے انکار کرے گی۔ جس سے وہ شدید محبت کرتا ہے اور جسے خود راحمین نے بھی پسند کیا، مگنی کی انگوٹھی پہنتے ہوئے کتنے خوب صورت انداز میں شرمائی تھی، اب اسے کیا ہو گیا۔ کہیں اور کوئی تو... اتنا سوچ کر ہی وہ بے قرار ہو گیا۔

☆☆☆☆...

اشرف صاحب نے طاہرہ کو بتایا تو وہ پھٹ پڑیں۔

”اشرف! آپ کو کیا ہو گیا ہے۔ بیٹی نے بچوں کا کھیل سمجھا اور آپ نے مان لیا۔“
”تو کیا کروں؟ کیا ضرورت تھی ڈرانے کی۔ ارے بچی ہے شادی کے بعد خود سمجھ جاتی۔“ وہ بھی غصے سے بولے۔

”برسبیل تذکرہ چھوٹی سی نصیحت کردی تو اسے ضد بنالیا، کتنی نامعقول بات ہے، اپنی بہن کا سوچیں اور اپنی عزت کا سوچیں لوگ کیا کہیں گے۔ آپ باپ ہیں۔“
وہ بہت جذباتی ہو گئیں۔

”اچھا! کچھ حل نکالتے ہیں۔“ وہ نرم پڑ گئے۔

”کس بات کا حل؟ شادی ہوگی بس۔“

”سوچتا ہوں، تم اسے کچھ نہ کہنا۔“

”مجھے خاموش کر اکر بیٹی کو خود سر اور بدتمیز بنادیا ہے۔ انگریزی تعلیم کے سوا کیا ہے اس کے پاس۔ نا نماز، نا روزہ، دین اور دنیا دونوں ہی اکارت۔“ طاہرہ بڑبڑاتی ہوئی چلی گئیں تو اشرف صاحب آفس کے لیے تیار ہونے لگے۔

مزید دو روز خاموشی کی نذر ہو گئے پھر اتفاقاً نغمہ آپا کی علالت کی اطلاع آئی تو اشرف صاحب نے فوری طور پر سب کے ساتھ لاہور جانے کا فیصلہ کیا۔ راجمین کو کوئی اعتراض نہیں ہوا۔ وہ بڑے نارمل انداز میں ہنستی مسکراتی ساتھ گئی۔ نغمہ آپا کا شوگر لیول کم ہو گیا تھا۔ دو روز ٹھہر کر اشرف صاحب، طاہرہ اور اماں جان واپس آ گئے۔ حنا کے سمجھانے پر راجمین کو چند دن کے لیے چھوڑ آئے۔ آتے ہوئے طاہرہ نے زریاب اور حنا کو راجمین کے انکار کی وجہ بتادی جس پر وہ دونوں مطمئن ہو گئے۔ انہیں راجمین کے معصوم سے انکار کی وجہ نے بہت لطف دیا، راجمین نے رکنے پر ہچکچاہٹ کی لیکن پھر حنا کے اصرار پر رک گئی۔ زریاب تو اس سے ویسے بھی کچھ کچھ تھا لیکن راجمین کو کہاں اس بات کی پروا تھی۔ وہ ماں باپ کے یہاں سے خاموشی سے جانے پر حیران تھی۔ دادی کو بھی اس نے کئی بار ٹٹولا مگر شادی سے انکار والی بات کسی نے نہیں کی بس طاہرہ نے فقط جاتے ہوئے اتنا کہا۔ ”شادی کے معاملے میں زبان بالکل بند رکھنا، جو کہنا سننا ہے، وہ ہم کہیں گے۔ نغمہ آپا کی طبیعت ناساز ہے فی الحال ایسی کوئی بات نہیں کرنی۔“ طاہرہ کی بات پر وہ چپ ہو گئی۔

اس وقت وہ حنا بھابی اور ننھے چاند کے ساتھ پھوپو کے پاس بیٹھی تھی۔ تبھی زریاب آگیا اور اسے نظر انداز کرتے ہوئے حنا سے بولا۔

”بھابی! یہ گلاب دین اور جمیلہ کہاں ہیں؟“

”ہاں وہ اپنے گانوں گئے ہیں گلاب دین کی اماں کی طبیعت خراب ہے۔ ایک ہفتے کی چھٹی پر گئے ہیں۔“ حنا نے بتایا۔

”اور اب گوشت سبزی پھل کون سنبھالے گا اور سب چیزیں کچن میں رکھی ہیں میں نے؟“ وہ بولا۔

”اوہ! میں تو چاند کو نہلانے جا رہی ہوں پلیرز راحمین سب چیزیں دیکھ لو۔“ حنا نے براہ راست راحمین کو مخاطب کیا تو وہ جزبہ سی اٹھی اور ہکلائی۔

”جی... جی... میں جاتی ہوں۔“ وہ جانے لگی تو زریاب کو جیسے یاد آگیا۔

”بھابی! میری شرٹ بھی استری نہیں ہے۔“

”راحمین میری جان! کچن سے فارغ ہو کر صرف ایک شرٹ زریاب کی استری کر دینا باقی میں کر دوں گی۔“

”جی...؟“ راحمین کے منہ سے کچھ عجیب سے انداز میں نکلا۔ زریاب باہر نکل گیا تو راحمین بھی باہر نکل آئی۔

راحمین نے شاید زندگی میں پہلی مرتبہ کام کرنے تھے وہ پریشان حال کچن میں سب چیزوں کو دیکھ رہی تھی۔ زریاب نے دانستہ جھانک کر دیکھا اور اندر آگیا۔

”پریشان ہو۔“ وہ بولا۔

”یہ سب چیزیں کہاں اور کیسے رکھنی ہیں؟“ اس نے پوچھا۔

”گوشت صاف کر کے دھونا اور پھر پانی نکلنے کے بعد ڈیپ فریزر میں رکھو۔ سبزیاں اور پھل دھو کر فریج میں رکھتے ہیں۔“ زریاب یہ کہہ کر چلا گیا وہ سر تھام کے رہ گئی۔ اتنے مشکل کام...

شرٹ الٹی سیدھی استری کر کے فارغ ہوئی تو سر میں درد ہو رہا تھا۔ جسم تھکن سے چور تھا۔ سمجھ میں نہیں آ رہا تھا کہ کس سے ایک کپ چائے بنوائے؟ حنا بھابی روزے سے تھیں انہیں بھی نہیں کہہ سکتی تھی۔ لہذا بیڈ پر تکیے میں منہ دے کر سو گئی۔ آنکھ حنا بھابی کی آواز پر کھلی۔

”راحمین! پلیرز افطار کا وقت ہو رہا ہے، کچن میں میری مدد کرادو۔“

”جی...؟“ وہ بمشکل یہ کہہ کر اٹھی۔

”جلد آجاؤ، پکوڑے اور فروٹ چاٹ تم بناؤ۔“ حنا بھابی یہ کہہ کر چلی گئیں۔ اسے اچھا نہیں لگا کیوں کہ ایسا کوئی کام اسے آتا ہی نہیں تھا۔ زریاب نے کمرے میں جھانکا تو وہ جلدی سے بولی۔

”زریاب!“

”جی!“

”مجھے واپس جانا ہے۔“

”اتنی جلدی۔“ وہ چونکا۔

”وہ بس مجھے کچھ آتا نہیں شرمندگی سے بہتر ہے کہ چلی جاؤں۔“ وہ خاصی نرمی سے بولی۔

”بس اتنی سی بات ہے حنا بھابی سے پوچھ لیا کرو، وہ سب کچھ سیکھا دیں گی۔“

”مجھے ایسے کام نہیں سیکھنے۔“ وہ بولی۔

”تو پھر نہ سیکھو، پریشانی کیا ہے؟“

”ایسے کاموں سے میرا کوئی واسطہ نہیں، اسی لیے تو شادی نہیں کرنا چاہتی۔“ وہ نظریں چراتے ہوئے بولی۔

”اچھا فیصلہ ہے، اسی لیے اب میری شادی ایسی لڑکی سے ہو رہی ہے جسے سب کاموں سے دلچسپی ہے۔“ زریاب نے جواب دیا تو وہ حیران سی دیکھتی رہ گئی۔ وہ چلا گیا تو نہ چاہتے ہوئے بھی وہ کچن میں پہنچ گئی۔ حنا بھابی تیزی سے افطاری کے کاموں میں مصروف تھیں۔

افطار کا وقت قریب تھا۔ اس نے حنا بھابی کی ہدایت کے مطابق میز پر برتن لگائے، سب تیار شدہ چیزیں لاکر رکھیں۔ کچھ ہی دیر میں اوصاف اور زریاب آگئے۔ نغمہ آپا نے تو طبیعت خرابی کے باعث روزہ نہیں رکھا تھا۔ اس کا بھی روزہ نہیں تھا، زریاب نے سب چیزوں کو غور سے دیکھا اور تعریف کی۔

”بھئی پکوڑے اور فروٹ چاٹ راحمین نے بنائے ہیں۔“ حنا بھابی نے کہا۔

”مزہ تو تب ہے کہ راحمین روزے بھی رکھے۔“ زریاب نے گھڑی پر نگاہ ڈالتے ہوئے کہا۔ راحمین خجالت سے مسکرا دی۔ اوصاف بھائی نے اس کی طرف سے کہا۔ ”یہ کون سی بڑی بات ہے سب کے ساتھ اٹھے گی تو روزہ بھی رکھ لے گی۔“ وہ کچھ نہ بولی۔

پھر ایسا ہی ہوا۔ حنا بھابی نے اسے گہری نیند سے جگا دیا۔

”راحمین! چاند کو ٹمپر پچر سا ہے، سو نہیں رہا ذرا سحری کے لیے آملیٹ تو بناؤ میں آتی ہوں۔“ اسے بہت غصہ آیا مگر بول نہ سکی، اٹھنا پڑا۔ منہ پر پانی کے چھینٹے مارے، دوپٹا لیا اور باہر نکلی۔ تیزی سے اپنی فہم کے مطابق آملیٹ بنایا، حنا بھابی نے پراٹھے بنائے، اس نے چائے کا پانی رکھا، برتن لگائے، سب کے ساتھ کھانا پڑا۔ حنا بھابی نے آواز بلند روزہ رکھنے کی دعا پڑھی پھر اوصاف اور زریاب مسجد گئے تو حنا بھابی نے اس کے ساتھ فجر کی نماز پڑھی، نماز پڑھ کر اسے کافی اچھا لگا۔ نغمہ پھوپو کی آواز آئی تو وہ ان کے پاس آگئی۔ گلابی دوپٹے کے ہالے میں اس کا چہرہ دیکھ کر نغمہ پھوپو کھل اٹھیں۔

”ماشاء اللہ! جیتی رہو، کتنا نور ہے میری بیٹی کے چہرے پر۔“ وہ خوش ہو گئی۔

”آپ کے لیے چائے لائوں۔“ پہلی بار اس نے پوچھا۔

”نہیں، بس مجھے الماری سے قرآن پاک نکال کر دو۔“

”جی بہتر!“ اس نے جلدی سے الماری کھول کر سبز غلاف شدہ قرآن پاک نکالا اور انہیں تھما دیا۔

”جائو جاکر آرام کر لو بیٹا!“ انہوں نے کہا تو وہ اٹھ کر آگئی۔

زریاب سے پھوپو کے کمرے کے باہر ٹکرائو ہو گیا۔ دوپٹے میں پاکیزہ پاکیزہ سی راحمین بہت اچھی لگی۔ نظریں اس کے چہرے پر جم سی گئیں مگر اس کے بولنے سے بوکھلایا۔

”زریاب! ایسے کیا دیکھ رہے ہو؟“

”ہاں، وہ تم بالکل میری ہونے والی بیوی جیسی لگ رہی ہو، سوری!“

”حیرت ہے۔“

”حیرت کی کوئی بات نہیں ہے، تم اس سے ملو گی تو دیکھتی رہ جاؤ گی۔“

”تو کب ملو رہے ہیں اس سے۔“

”ان شاء اللہ عید کے بعد۔“

”مجھے بتانے کی ضرورت نہیں۔“ وہ آگے بڑھ گئی، زریاب کو ہنسی آگئی۔

وہ کمرے میں آکر بھی کافی ڈسٹرب سی رہی۔ ذرا دیر کو بیڈ پر دراز ہوئی تو حنا بھابی

کافی سارے کپڑے اٹھائے اس کے پاس آگئیں۔

”راحمین! یہ کپڑے ٹیلر کو دینے ہیں، بتاؤ تو کیسے سنے چاہئیں؟“

”میں کیسے بتائوں؟“

”بھئی وہ لڑکی بہت ماڈرن ہے سمجھ میں نہیں آ رہا کیسے سلوائے جائیں؟“

”اسی سے پوچھ لیں۔“ وہ بولی۔

”ارے واہ! تم سے کیوں نہ پوچھیں بلکہ تم ساتھ جانو، زریاب لے جائے گا۔“ اسی

وقت نغمہ بیگم نے وہاں آتے ہوئے کہا۔

”مگر پھوپو!“ وہ کترائی۔

”اچھا ہے نا، تمہارے مشورے سے سل جائیں گے۔“ حنا نے کہا۔ نغمہ بیگم جو نہی

کمرے سے گئیں تو حنا نے سنجیدگی سے کہا۔

”راحمن! دراصل اماں کو تمہارے انکار کا ابھی بتایا نہیں۔“

”تو تیاری... اسے حیرت ہوئی۔

”زریاب کے دوست کی بہن فریحہ، زریاب کو پسند ہے ہم نے خاموشی سے ان

سے بات کی ہے، ذرا اماں کی طبیعت بہتر ہو جائے تو بتادیں گے۔“

”آپ اور زریاب پھوپو جانی کو دھوکا دے رہے ہیں؟“ اسے بہت غصہ آیا۔

”نہیں، مصلحت کا تقاضا یہ ہے۔“

”زریاب کی پسند کا پھوپو کو پتا ہونا چاہیے، اسے غصہ آرہا تھا۔“ حنا نے واضح طور پر

محسوس کیا۔

”راحمن! زریاب کی پہلی پسند تم ہی تھیں مگر تم نے کیونکہ انکار کر دیا ہے تو گھر کی

عزت بچانے کے لیے فریحہ کا انتخاب کیا ہے۔“ حنا بولیں۔

”محبت کا محور بدل گیا نا۔“ اس نے طنز کیا۔

”کس نے بدلا؟“ حنا نے بھی طنزیہ لہجے میں پوچھا۔

”چھوڑیئے، مجھے کیا بس مجھے واپس جانا ہے۔“

”ٹھیک ہے جیسی تمہاری مرضی۔“

”مرضی تو زریاب کی چلی۔“

”لیکن پہل تم نے کی۔“

”ٹھیک ہے... ٹھیک ہے، مجھے واپس جانا ہے پلیز اوصاف بھائی سے کہیں کہ ڈرائیور

کے ساتھ بھیج دیں۔“

”اوکے رات کہہ دوں گی۔“ حنا نے جواب دیا اور باہر چلی گئی۔ تب اسے بہت

غصہ آیا، کھٹ سے پپا کو فون ملایا اور انہیں بھی آنے کو کہا وہ تو بے قرار ہو گئے۔

وہیں سے دلا سے دیئے اور اوصاف کو کہنے کا یقین دلایا۔

حنا اور زریاب بازار گئے تھے، عصر کا وقت ہو رہا تھا اور وہ اب تک نہیں لوٹے

تھے۔ تب نغمہ پھوپو نے چاند کو اس کے حوالے کیا۔

”ارے بیٹا! تم چاند کو سنبھال لو، میں ذرا بچن میں جانوں کھانا بنانا ہے۔ افطار کا بندوبست کرنا ہے۔“

اس نے بڑے سلیقے سے روتے ہوئے چاند کو بازوؤں میں بھر لیا۔ روزے کی وجہ سے شدید نقاہت محسوس ہو رہی تھی کیونکہ عادت ہی نہیں تھی۔ بڑی مشکل سے وقت گزر رہا تھا ایسے میں چاند کو سنبھالنا مشکل کام تھا خیر تھپک تھپک کے اسے سلایا تو اخلاقاً بچن میں آگئی۔ نغمہ پھوپھو اکیلی مصروف تھیں۔

”ارے تم سوئیں نہیں۔“ وہ بولیں۔

”نیند نہیں آرہی۔“

”چلو یہ لو دہی بھلے مکس کرو، وقت منٹوں میں گزر جائے گا۔“ انہوں پھینٹا ہوا دہی کا بڑا سا ڈونگا اسے پکڑاتے ہوئے کہا۔ اس کے ذہن میں آیا کہ وہ پھوپھو کو حقیقت بتادے لیکن باہر گاڑی کی آواز پر چپ ہو گئی۔

”راحمین! بچے آؤ پہلے عصر کی نماز پڑھ لیتے ہیں۔“

”جی! وہ سب کام چھوڑ کر ان کے ساتھ باہر آگئی۔“

نماز سے فارغ ہوتے ہی حنا نے نغمہ پھوپھو کو ان کے کمرے میں بھیج دیا اور خود اسے لیے بچن میں آگئی۔ سالن میں کچھ کثر باقی تھی، پکوڑوں کا مسالا تیار تھا رائتہ تیار تھا۔

”آج تو تھک گئی ہوں۔“ حنا بینڈیا میں چمچ چلاتے ہوئے بولی۔

”آپ رہنے دیں، میں دیکھتی ہوں۔“ اسے اخلاقاً کہنا پڑا۔

”ارے نہیں، یہ سب چیزیں زندگی کا حصہ ہیں، شادی کی تیاری تو اچھا شگن ہے اور یہ باورچی خانے کی گہما گہمی بہت بڑی برکت ہے۔ مجھے عادت ہے۔“ حنا نے بڑے سلیقے سے کہا۔

”دراصل ملازم بھی تو چھٹی پر ہیں۔“

”ہاں! لیکن میں اور اماں ملازمین پر بھروسہ نہیں کرتے۔ بھلا کام کاج سے بھی کچھ ہوتا ہے۔ عورت کی پہچان ہی گھرداری ہے۔“ حنا نے یخنی میں بھیگے ہوئے چاول ڈالتے ہوئے بتایا تو وہ ٹھکی۔

”یہ گھرداری اتنی ضروری کیوں ہے؟“

”اس لیے کہ گھر اسی سے چلتا ہے‘ بنتا ہے۔ لاکھ ملازم ہوں مگر لڑکیوں کو دلچسپی لینی پڑتی ہے۔“ حنا نے تیزی سے جوس نکالنے کے لیے موسمی چھیلنی شروع کر دی۔

”آپ کو پسند ہے؟“

”شادی سے پہلے بہت کام نہیں کرتی تھی‘ ماما کو دیکھ دیکھ کر ان سے سیکھ گئی۔ یہاں آکر اماں نے سب کچھ سکھا دیا۔“ وہ چپ ہو گئی‘ مزید کچھ پوچھا نہیں‘ حسب معمول میز پر برتن لگائے‘ چیزیں رکھیں‘ سب کو اطلاع دی اور یوں آج کے دن کا روزہ افطار ہوا۔

☆☆☆☆...

رات وہ سامان بیگ میں رکھ رہی تھی کہ زریاب آگیا۔

”مائی ڈیر کزن! کیا ہو رہا ہے؟“ اس نے بیگ دیکھ کر بھی دانستہ پوچھا۔

”سامان پیک کر رہی ہوں۔“ وہ بولی۔

”اچھا! میرا تو خیال تھا کہ تم میری شادی اٹینڈ کر کے جاتیں۔“

”جی نہیں۔“ اسے ایک دم غصہ آگیا۔

”سوری یار! تمہیں کام کرنا پڑ رہا ہے۔“ وہ انجان بن کر بولا۔

”میں کام کی بات نہیں کر رہی۔“

”تو پھر...؟“

”تم نے اب تک پھوپو جانی کو اصل بات نہیں بتائی۔“

”ہاں نہیں بتایا کیونکہ شادی ہو رہی ہے‘ تم نہ سہی فریجہ سہی‘ میں اپنی اماں کو صدمہ نہیں دے سکتا۔“

”دھوکا دے سکتے ہو‘ وہ تو مجھے ہی سمجھ رہی ہیں۔“

”سمجھنے دو‘ حقیقت کھل جائے گی‘ وہ جان لیں گی کہ راجمین اشرف ان کی بہو نہیں بن رہیں بلکہ فریجہ امجد بن رہی ہیں۔“ وہ حد درجہ سختی اور بے پروائی کے ساتھ ایک ایک لفظ چبا چبا کر بولا تو وہ چلائی۔

”کچھ بھی کہو تم پھوپو جانی کو دھوکا دے رہے ہو‘ میرے فیصلے سے سب آگاہ ہیں لیکن پھوپو جانی نہیں۔“

”تو جانو بتاؤ پھوپو جانی کو کہ تم نے شادی نہیں کرنی۔“ وہ شان بے نیازی سے بولا۔

”میں ضرور بتاؤں گی۔“ وہ اکڑی۔

”اگر میری اماں کو صدمہ سے کچھ ہوا تو میں تمہارا گلا دبا دوں گا۔“ وہ دونوں ہاتھ اس کی گردن کی طرف لاتے ہوئے غرایا تو وہ پرے ہو گئی۔

”تم اپنی ماں کو چیٹ کر رہے ہو۔“ وہ بولی۔

”کہیں ایسا تو نہیں کہ تم فریحہ سے جیلس ہو رہی ہو۔“ اس نے پوچھا۔ وہ گڑبڑائی۔

”جی نہیں، مجھے فریحہ سے کوئی مطلب نہیں۔“

”چلو پھر تو جھگڑا ہی ختم اب تو خوشی سے شاپنگ وغیرہ کرادو۔“

”راحمین! راحمین بیٹا! یہ دیکھو تو کڑوں کا سائزہ ٹھیک ہے۔“ اسی اثناء میں نغمہ

پھوپو دو خوب صورت کٹرے لیے آگئیں۔

”جی سائز، کس کا سائز...؟“ وہ الجھن کا شکار ہو گئی۔

”اماں بظاہر تو ٹھیک لگ رہا ہے۔“ زریاب نے کہا۔

”بظاہر چھورو، بار بار توڑ پھوڑ کی میں قائل نہیں۔ پہن کر دیکھ لو۔“ اماں کب ماننے والی تھیں۔

”راحمین! پہن کر دیکھ لو، یہ اسٹینڈرڈ سائز ہے، سب کو میرا مطلب ہے ایسی کلائی والی ہر لڑکی کو پورا آئے گا۔“ مجبوراً راحمین نے ایک کڑا کلائی میں ڈال کر دیکھا اور اتار کے نغمہ پھوپو کو پکڑا دیا۔

”جیتی رہو۔“ وہ یہ کہہ کر چلی گئیں تو اس نے زریاب کو گھور کر دیکھا۔

...☆☆☆...

اگلی صبح وہ اوصاف کے کہنے کے مطابق تیار تھی مگر ڈرائیور نہ ہونے کے باعث زریاب کو کہا گیا۔ پہلے تو اس نے انکار کیا مگر پھر اماں کے کہنے پر راضی ہو گیا۔ وہ سب سے مل کر آخر میں نغمہ پھوپو کے پاس گئی اور کچھ کہتے کہتے رک گئی، زریاب نے جلدی سے آواز لگادی۔

”محترمہ آجائیں، مجھے شام کو واپس بھی آنا ہے۔“

”کوئی افراتفری نہیں ہے، جو کام ضروری ہیں وہ کر کے آنا۔“ نغمہ پھوپو نے زریاب

سے کہا۔ وہ گاڑی کا پچھلا دروازہ کھول کر بیٹھنے لگی تو وہ ہتھ سے اکھڑ گیا۔

”مس راحمین بی بی! میں آپ کا ڈرائیور ہوں، نا منگیتر آگے تشریف لائیں۔“

”ایکسیکوز می مسٹر زریاب! بار بار جتانے کی ضرورت نہیں ہے۔“ وہ یہ کہہ کر فرنٹ ڈور کھول کر بیٹھ گئی۔

”میں تو حیران ہوں وہ قسمیں وعدے سب کوئی کیسے بھول سکتا ہے؟“ ڈرائیونگ سیٹ پر بیٹھتے ہوئے بہت ہولے سے وہ بولا۔

”میں کچھ نہیں بھولی۔“

”بھولی ہو تو شادی نہیں کر رہیں نا۔“ گاڑی مین روڈ پر لاتے ہوئے بولا۔

”کوئی اور وجہ بھی ہو سکتی ہے۔“ وہ بڑبڑائی۔

”چلو اب تمہیں کوئی خطرہ نہیں شادی تو میں فریجہ سے کر رہا ہوں لہذا وہ وجہ تو بتائو۔“ اس پر ترچھی نظر ڈال کر پوچھا۔

”بتایا تو تھا بار بار بتانے کی مجھے عادت نہیں۔“

”یار! مجھے بالکل نہیں یاد ایک بار بتادو۔“

”مجھے اتنا ہی پتا چلا ہے کہ محبت پسند نا پسند کی کوئی حیثیت نہیں شادی صرف کو لہو کے نیل کا نام ہے۔“

”وہاٹ؟“ وہ زور سے چلایا۔

”میں حنا بھابی جیسی زندگی بسر نہیں کر سکتی۔ انسان آزاد فطرت پیدا ہوا ہے میں پابندی کی قائل نہیں ہوں۔“ وہ بتا کر کھڑکی سے باہر بھاگتے دوڑتے مناظر دیکھنے لگی۔

”کتنی بچکانہ سوچ ہے تمہاری۔ تم نے جو بھی ہمارے ساتھ رہتے ہوئے کیا کیا وہ کوفت کا باعث ہے یا کہیں کوئی خوشی اور اطمینان بھی ہے۔ وقت ملے تو سوچنا۔“

زریاب نے کافی سنجیدگی سے کہا اور پوری توجہ سے ڈرائیو کرنے لگا۔ وہ اس کی بات سے الجھن کا شکار ہو گئی مگر کچھ بولی نہیں۔

پھر سارا رستہ خاموشی کی نذر ہو گیا۔ وہ سیٹ کی پشت سے سر ٹکائے سوتی رہی اور وہ گاڑی دوڑاتا رہا۔

طاہرہ بیگم نے واضح طور پر محسوس کیا کہ راجمین بجھی بجھی سی ہے۔ زریاب اشرف صاحب کے ساتھ مصروف تھا تقریباً دو روز اسے رکنا پڑا، مگر وہ کھوئی کھوئی سی تھی۔ دادی کی گود میں سر رکھا، انہوں نے بالوں میں انگلیاں پھیریں تو آنکھیں بھر آئیں وہ پریشان ہو گئی، طاہرہ بیگم نے بیٹی کی طرف دیکھا۔

”کیا بات ہے میری جان؟“

”کچھ نہیں۔“

”کچھ تو ہے؟“ طاہرہ نے پوچھا۔

”جب میں نے کہا تھا کہ شادی نہیں کرنی تو آپ نے نغمہ پھوپھو کو کیوں نہیں بتایا؟“

وہ ایک دم احتجاجی انداز میں چلائی۔

”جی سائز کس کا سائز...؟“ وہ الجھن کا شکار ہو گئی۔

”اماں بظاہر تو ٹھیک لگ رہا ہے۔“ زریاب نے کہا۔

”بظاہر چھورو‘ بار بار توڑ پھوڑ کی میں قائل نہیں۔ پہن کر دیکھ لو۔“ اماں کب ماننے والی تھیں۔

”راحمین! پہن کر دیکھ لو یہ اسٹینڈرڈ سائز ہے سب کو میرا مطلب ہے ایسی کلائی والی ہر لڑکی کو پورا آئے گا۔“ مجبوراً راحمین نے ایک کڑا کلائی میں ڈال کر دیکھا اور اتار کے نغمہ پھوپو کو پکڑا دیا۔

”جیتی رہو۔“ وہ یہ کہہ کر چلی گئیں تو اس نے زریاب کو گھور کر دیکھا۔

☆☆☆...

اگلی صبح وہ اوصاف کے کہنے کے مطابق تیار تھی مگر ڈرائیور نہ ہونے کے باعث زریاب کو کہا گیا۔ پہلے تو اس نے انکار کیا مگر پھر اماں کے کہنے پر راضی ہو گیا۔ وہ سب سے مل کر آخر میں نغمہ پھوپو کے پاس گئی اور کچھ کہتے کہتے رک گئی زریاب نے جلدی سے آواز لگادی۔

”محترمہ آجائیں مجھے شام کو واپس بھی آنا ہے۔“

”کوئی افراتفری نہیں ہے جو کام ضروری ہیں وہ کر کے آنا۔“ نغمہ پھوپو نے زریاب سے کہا۔ وہ گاڑی کا پچھلا دروازہ کھول کر بیٹھنے لگی تو وہ ہتھ سے اکھڑ گیا۔

”مس راحمین بی بی! میں آپ کا ڈرائیور ہوں نا منگیتر آگے تشریف لائیں۔“

”ایکسیکوزمی مسٹر زریاب! بار بار جتلانے کی ضرورت نہیں ہے۔“ وہ یہ کہہ کر فرنٹ ڈور کھول کر بیٹھ گئی۔

”میں تو حیران ہوں وہ قسمیں وعدے سب کوئی کیسے بھول سکتا ہے؟“ ڈرائیونگ سیٹ پر بیٹھتے ہوئے بہت ہولے سے وہ بولا۔

”میں کچھ نہیں بھولی۔“

”بھولی ہو تو شادی نہیں کر رہیں نا۔“ گاڑی مین روڈ پر لاتے ہوئے بولا۔

”کوئی اور وجہ بھی ہو سکتی ہے۔“ وہ بڑبڑائی۔

”چلو اب تمہیں کوئی خطرہ نہیں شادی تو میں فریج سے کر رہا ہوں لہذا وہ وجہ تو بتاؤ۔“ اس پر ترچھی نظر ڈال کر پوچھا۔

”بتایا تو تھا بار بار بتانے کی مجھے عادت نہیں۔“

”یار! مجھے بالکل نہیں یاد ایک بار بتادو۔“

”مجھے اتنا ہی پتا چلا ہے کہ محبت پسند نا پسند کی کوئی حیثیت نہیں شادی صرف

کو لہو کے نیل کا نام ہے۔“

”وہاٹ؟“ وہ زور سے چلایا۔

”میں حنا بھابی جیسی زندگی بسر نہیں کر سکتی۔ انسان آزاد فطرت پیدا ہوا ہے“ میں پابندی کی قائل نہیں ہوں۔“ وہ بتا کر کھڑکی سے باہر بھاگتے دوڑتے مناظر دیکھنے لگی۔

”کتنی بچکانہ سوچ ہے تمہاری۔ تم نے جو بھی ہمارے ساتھ رہتے ہوئے کیا کیا وہ کوفت کا باعث ہے یا کہیں کوئی خوشی اور اطمینان بھی ہے۔ وقت ملے تو سوچنا۔“ زریاب نے کافی سنجیدگی سے کہا اور پوری توجہ سے ڈرائیو کرنے لگا۔ وہ اس کی بات سے الجھن کا شکار ہو گئی مگر کچھ بولی نہیں۔

پھر سارا رستہ خاموشی کی نذر ہو گیا۔ وہ سیٹ کی پشت سے سر ٹکائے سوتی رہی اور وہ گاڑی دوڑاتا رہا۔

...☆☆☆☆...

طاہرہ بیگم نے واضح طور پر محسوس کیا کہ راحمین بچھی بچھی سی ہے۔ زریاب اشرف صاحب کے ساتھ مصروف تھا، تقریباً دو روز اسے رکنا پڑا، مگر وہ کھوئی کھوئی سی تھی۔ دادی کی گود میں سر رکھا، انہوں نے بالوں میں انگلیاں پھیریں تو آنکھیں بھر آئیں وہ پریشان ہو گئی، طاہرہ بیگم نے بیٹی کی طرف دیکھا۔

”کیا بات ہے میری جان؟“

”کچھ نہیں۔“

”کچھ تو ہے؟“ طاہرہ نے پوچھا۔

”جب میں نے کہا تھا کہ شادی نہیں کرنی تو آپ نے نغمہ پھوپو کو کیوں نہیں بتایا؟“ وہ ایک دم احتجاجی انداز میں چلائی۔

طاہرہ بیگم نے واضح طور پر محسوس کیا کہ راحمین بچھی بچھی سی ہے۔ زریاب اشرف صاحب کے ساتھ مصروف تھا، تقریباً دو روز اسے رکنا پڑا، مگر وہ کھوئی کھوئی سی تھی۔ دادی کی گود میں سر رکھا، انہوں نے بالوں میں انگلیاں پھیریں تو آنکھیں بھر آئیں وہ پریشان ہو گئی، طاہرہ بیگم نے بیٹی کی طرف دیکھا۔

”کیا بات ہے میری جان؟“

”کچھ نہیں۔“

”کچھ تو ہے؟“ طاہرہ نے پوچھا۔

”جب میں نے کہا تھا کہ شادی نہیں کرنی تو آپ نے نغمہ پھوپو کو کیوں نہیں بتایا؟“ وہ ایک دم احتجاجی انداز میں چلائی۔

”شادی سے انکار تم نے زریاب سے کر تو دیا نا۔“ طاہرہ بیگم نے نرمی سے کہا۔

”ہاں! اسی لیے وہ اپنی مرضی کر رہا ہے، پھوپو کو دھوکا دے رہا ہے۔“ وہ بولی۔

”راحمین! تمہیں کیا لینا دینا، وہ جس سے مرضی شادی کرے۔“ طاہرہ بیگم بولیں۔
 ”بھئی ہماری سمجھ میں تو کچھ نہیں آرہا، معاملہ کیا ہے؟“ دادی قطعاً انجان تھیں۔
 ”آپ نہیں جانتیں کیا؟“

”اللہ رکھے تمہاری شادی ہو رہی ہے ہمیں تو یہی پتا ہے۔“

”نہیں اماں! آپ کی لاڈلی نے انکار کر دیا تھا، اب صرف زریاب کی شادی ہو رہی ہے۔ نغمہ آپا کو نہیں پتا، زریاب آج کل میں بتائے گا۔“ طاہرہ نے بتایا تو وہ گرجیں۔
 ”ہیں... یہ کیا ہو رہا ہے اور کوئی ہمیں بتا بھی نہیں رہا؟“

”کیا بتائیں، راحمین نے خود انکار کیا ہے۔ نغمہ آپا کی طبیعت ٹھیک نہیں اس لیے یہ صدمہ انہیں نہیں دیا۔“ طاہرہ بیگم بولیں۔

”ذرا ملاؤ فون نغمہ کا، ہم خود بات کریں، یہ کل کا بچہ من مانیاں کرتا پھر رہا ہے۔“
 ”میں نے کچھ نہیں کیا، ناؤ! سب راحمین نے کیا ہے؟ گھر میں شادی کارڈ چھپ کر آجائیں، زیور کپڑے تیار ہو جائیں تو لڑکی معمولی سی وجہ پر شادی سے انکار کر دے۔ ایسے میں لڑکے کو گھر کی عزت بچانی چاہیے یا ماں کی صحت، میں نے جو کیا اپنے گھر کی بہتری میں کیا۔“ زریاب اسی وقت آیا تھا، آخری جملہ سن کر سیخ پا ہو گیا۔
 ”ہمیں تو کچھ بتاتے۔“

”کیا بتاتا، آپ کی تربیت نے تو یہ دن دکھایا ہے۔“ وہ سنجیدگی سے بولا۔
 ”اپنی ماں سے بات کراؤ ہماری۔“ وہ غصے سے بولیں۔
 ”میں جارہا ہوں، آپ بات کر لیجیے گا۔“
 ”اتنے منہ پھٹ اور بد لحاظ ہو گئے ہو۔“

”معاف کرنا ناؤ! راحمین سے کم ہوں مگر افسوس آپ کے لاڈ پیار نے اسے ایسا بنا دیا ہے۔“ وہ یہ کہہ کر لمبے لمبے ڈگ بھرتا ہوا چلا گیا۔
 ...☆☆☆...

زریاب گھر پہنچا تو نغمہ بیگم نے اسے آڑے ہاتھوں لیا۔ وہ حنا بھابی کو اشارہ کر کے خود کمرے میں چلا گیا۔ حنا نے ساری بات زریاب کے کھاتے میں ڈال دی، راحمین کو صاف بچالیا۔ نغمہ بیگم تو سرپیٹ کے رہ گئیں۔ رو رو کر بُرا حال کر لیا۔ زریاب کو دودھ نہ بخشنے کی دھمکیاں دیں، مگر وہ چپ رہا۔ دوسری طرف راحمین کو احساس ندامت کچھ کے لگا رہا تھا، نغمہ پھوپو بیٹے کے کیے پر معافی مانگ رہی تھیں۔ راحمین زمین میں گڑی جارہی تھی کہ سب کچھ زریاب نے اپنے سر لے لیا۔ اب کیا کیا جائے؟ دادی زریاب کو بُرا بھلا کہہ رہی تھیں۔

دل بُری طرح بے تاب تھا... بے چین تھا... مضطرب تھا... دن تیزی سے گزر رہے تھے سب خاموش تھے۔ اشرف صاحب باہر کے کاموں میں مصروف تھے۔ طاہرہ بیگم اداس اداس سی عید کی تیاریوں میں محو تھیں۔ آخری عشرے کے آخری چار دن بچے تھے، دادی نے نغمہ پھوپو سے ہر قسم کے رابطے پر پابندی لگادی تھی، وہ چائے بنا کر اپنے کمرے میں آگئی، غیر ارادی طور پر وارڈ روب کھولی تو سی گرین خوب صورت سوٹ پر نظریں ٹک گئیں۔ بے اختیار ہی آنکھوں میں نمی تیر گئی۔ پچھلی عید پر یہ سوٹ، ہمرنگ چوڑیاں اور ڈھیر ساری مٹھائی لے کر نغمہ پھوپو اور زریاب آئے تھے، جاتے ہوئے زریاب نے پیار بھری فرمائش کی تھی۔

”عید پر یہ سوٹ پہن کر میرا تصور کرنا، کیسا محسوس ہوا ضرور بتانا۔“ وہ گلابی پڑ گئی تھی۔

آج یہ سوٹ دیکھ کر دل غم سے بھر گیا، دل چاہا کہ زریاب کی بے وفائی پر خوب روئے مگر قصور تو سراسر اپنا تھا۔ یہ سوچ کر الماری بند کر کے سونے پر بیٹھ گئی۔ چائے پینے کو دل نہ چاہا آنکھیں موند لیں تبھی طاہرہ بیگم آگئیں۔ اس کی حالت دیکھ کر رنجیدہ ہو گئیں۔

”چھوٹی سی ضد اور خود سری کی کتنی بڑی قیمت ادا کرنی پڑی ہے۔“

”کیوں... کچھ نہیں ہے؟“ وہ چونک کر ہکلائی۔

”راحمین! تم نے غور کیا کہ جب سے نغمہ آپا کے پاس رہ کر آئی ہو تم میں سکون اور اطمینان کی کیفیت نہیں رہی، تمہیں وہاں گزارے پل یاد آتے ہیں۔“ طاہرہ بیگم نے گویا اس کی دکھتی رگ پر ہاتھ رکھ دیا تھا وہ افسردہ سی ہو گئی۔ بات تو سچ تھی وہاں جس انداز میں دن رات گزارے تھے وہ یاد گار تھے۔

”مجھے کچھ یاد نہیں کرنا۔“ وہ جھوٹ بول گئی۔

”کہانی یاد ہے نا، ہاتھ نا آئیں تو انگور کھٹے ہیں۔“

”امی! آپ میری دلجوئی کر رہی ہیں؟“

”میں اپنے دل کا درد شیئر کر رہی ہوں، اپنی بیٹی کے دکھ کو محسوس کر رہی ہوں۔“

”مجھے کوئی پروا نہیں۔“ وہ صاف نکر گئی۔

☆☆☆...

باقی کے دن بھی بے سکونی میں گزر گئے۔ وہ رات بھی آگئی جس کو چاند رات کہتے ہیں۔ طاہرہ بیگم عید کے دن کے لیے شیر خرما بنانے میں مصروف تھیں۔ باقی ملازمین گھر کی صفائی ستھرائی میں مگن تھے، خانسا ماں مچھلی کو مسالا لگا رہا تھا۔ زیبو

شامی کباب کے لیے ہر سال لاکھ رہی تھی۔ وہ بے زار سی ان سب کو دیکھ کر اپنے کمرے میں آگئی۔ بیڈ پر تکیے کے سہارے بیٹھ کر صرف اور صرف زریاب کے بارے میں سوچ رہی تھی۔ سوچتے سوچتے نیند آگئی، آنکھ ایک دم ٹھنڈک کے احساس سے کھلی تو حیرت سے آنکھیں کھلی رہ گئیں۔ یقین کے لیے پلکیں جھپکا کر دیکھا۔ حنا کے ہاتھ میں کون مہندی تھی اور اس کے ہاتھ پر مہندی سے حنا نے ابھی صرف زیڈ آر لکھا تھا۔

”حنا... حنا بھابی!“ بے اختیار ہی وہ ننھی منی بچی کی طرح روتی ہوئی ان سے لپٹ گئی۔

”ارے، یہ کیا ہم اتنی دور سے تمہیں مہندی لگانے آئے ہیں، عیدی دینے آئے ہیں اور تم رو رہی ہو۔“ حنا نے ہنستے ہوئے اس کا چہرہ اوپر اٹھایا تو وہ روتے روتے مسکرا دی۔

”عیدی...؟“

”عیدی پلس مایوں کا جوڑا۔“ حنا نے اور چونکایا تو وہ مزید حیرت زدہ سی ہو گئی

”اور زریاب کی شادی...؟“

”زریاب کی شادی ہو رہی ہے اس پیاری سی نادان سی راحمین سے۔“ حنا نے چھیڑا۔

”اور وہ...؟“ وہ ہچکچائی۔

”وہ سب تمہیں درست کرنے کا پلان تھا جس میں ہم سب شامل تھے۔ سب انتظامات زریاب، اشرف ماموں کے ساتھ مل کر کروا کے گیا تھا۔“ حنا نے بتایا تو وہ شرمندہ سی ہو گئی۔

”لاؤ نام تو مکمل کر دوں پھر ہم نے کھانا کھانا ہے، قسم سے بہت بھوک لگی ہے۔“ حنا نے ہاتھ پکڑ کے مہندی سے زریاب لکھ کر اس کی پیشانی چومی اور کہا۔

”مبارک ہو۔“ وہ کھل اٹھی، ذہن سے بوجھ اتر گیا۔ پہلی بار اسے احساس ہوا کہ وہ زریاب کے بنا ادھوری ہے۔

طاہرہ بیگم نے زیبو سے کھانا لگانے کو کہا تو حنا فوراً چلی گئی وہ غور سے ہاتھ دیکھنے لگی۔ تبھی موبائل فون کی گھنٹی بجی۔ نمبر دیکھ کر اس کے دل میں گدگدی سی ہوئی۔

”میرے چاند کو چاند رات مبارک ہو۔“ دوسری طرف سے زریاب کی شوخ آواز ابھری۔

”کتنا ستایا ہے تم نے...؟“ اس نے گلہ کیا۔

”اور تم نے محترمہ گھرداری صاحبہ! کتنا تڑپایا؟“ وہ بھی جواباً چہکا۔ اسے ہنسی آگئی۔

”تم بہت اچھے ہو زریاب“! اس نے اعتراف کیا۔
”اور تم بھی بہت اچھی بن گئی ہو، قسم سے جب تمہیں کام کرتا دیکھتا تھا دل
شرارت کو مچلتا تھا۔ ایک دو بار تو ذہن میں آیا کہ“... اس نے کہتے کہتے جملہ ادھورا
چھوڑ دیا۔

”کیا...؟“

”چھوڑو...“

”نہیں بتاؤ نا...؟“

”یہی کہ تمہیں بیگم کہہ کر بلاؤں۔ تمہارے ہاتھوں کو چوم کر تمہیں سینے سے
لگانوں، کتنے پیار سے استری کر رہی تھیں تم“... زریاب نے شوخ و شنگ لہجے میں
کہا تو وہ گل رنگ ہو گئی۔
”آپ بہت بُرے ہو۔“

”ہیں... کبھی اچھے کبھی بُرے۔ یار! سوچ لو کر ایک فیصلہ کر لو۔“ اس نے کہا تو وہ
کھل کھلا کے ہنس پڑی۔ فضا میں اس کی ہنسی کے جلت رنگ بج اٹھے۔

ختم شد